



ПОСТАНОВЛЕНИЕ

2023 ел, 21 март

г.Казань

КАРАР

№ 303

Татарстан Республикасы Министрлар
Кабинетының кайбер карарларына
үзгәрешләр кертү турында

Татарстан Республикасы Министрлар Кабинеты КАРАР БИРӘ:

1. Татарстан Республикасы Министрлар Кабинетының «Гомуми белем бирү оешмалары укучылары өчен сэнгатъ-анимация басмаларын бастырып чыгаруга бәйле чыгымнарны финанслар белән тәэмин итү максатларында коммерциягә карамаган оешмаларга (дәүләт (муниципаль) учреждениеләреннән тыш) Татарстан Республикасы бюджетыннан субсидияләр бирү тәртибен раслау турында» 2021 ел, 30 июль, 665 нче карары белән (Татарстан Республикасы Министрлар Кабинетының 2022 ел, 22 июль, 705 нче; 2022 ел, 29 декабрь, 1438 нче карарлары белән кертелгән үзгәрешләргә исәпкә алып) расланган Гомуми белем бирү оешмалары укучылары өчен сэнгатъ-анимация басмаларын бастырып чыгаруга бәйле чыгымнарны финанслар белән тәэмин итү максатларында коммерциягә карамаган оешмаларга (дәүләт (муниципаль) учреждениеләреннән тыш) Татарстан Республикасы бюджетыннан субсидияләр бирү тәртибенә түбәндәге үзгәрешләргә кертергә:

9 пунктның алтынчы абзацын түбәндәге редакциядә бәян итәргә:

«чит ил юридик заты, шул исәптән теркәлү урыны Россия Федерациясе Финанс министрлыгы тарафыннан раслана торган, Россия Федерациясендә активларга арадаш (офшор) ия булу өчен файдаланыла торган дәүләтләр һәм территорияләр (алга таба – офшор компанияләре) исемлегенә кертелгән дәүләт яки территория булган юридик зат, шулай ук устав (жыелма) капиталында офшор компанияләренен турыдан-туры яки турыдан-туры булмаган (өченче затлар аша) катнашу өлеше барысы бергә 25 проценттан арткан Россия юридик заты (әгәр Россия Федерациясе законында башкасы каралмаса) булып тормый. Офшор компанияләренен Россия юридик затлары капиталында катнашу өлешен исәпләп чыгарганда акцияләре Россия Федерациясендәге оештырылган торгларда эйләнештә йөри торган гавами (шул

исәптән халыкара компания статусы булган) акционерлык жәмгыятьләре капиталында офшор компанияләренәң турыдан-туры һәм (яки) турыдан-туры булмаган катнашуы, шулай ук мондый офшор компанияләренәң башка Россия юридик затлары капиталында әлегә гавами акционерлык жәмгыятьләре капиталында катнашып тормышка ашырылган турыдан-туры булмаган катнашуы исәпкә алынмый;»;

21 пунктның жиденче абзацында «Россия Федерациясе Пенсия фондына, Россия Федерациясе Мәжбүри медицина иминияте фондына, Россия Федерациясе Социаль иминият фондына» сүзләрен «Россия Федерациясе Пенсия һәм социаль иминият фондына, Россия Федерациясе Мәжбүри медицина иминияте фондына» сүзләренә алмаштырырга.

2. Татарстан Республикасы Министрлар Кабинетының «Татарстан Республикасында инвалид баланы уллыкка (кызлыкка) алу белән бәйле гражданнарға өстәмә бер тапкыр акчалата түләү турында» 2017 ел, 13 июль, 493 нче карары белән (Татарстан Республикасы Министрлар Кабинетының 2021 ел, 17 ноябрь, 1096 нчы карары белән кертелгән үзгәрешләренә исәпкә алып) расланган Татарстан Республикасында инвалид баланы уллыкка (кызлыкка) алу белән бәйле гражданнарға өстәмә бер тапкыр акчалата түләү тәртибенә, 8.1 пунктның икенче абзацындагы «Россия Федерациясе Пенсия фондыннан» сүзләрен «Россия Федерациясе Пенсия һәм социаль иминият фондыннан» сүзләренә алмаштырып, үзгәреш кертәргә.

3. Татарстан Республикасы Министрлар Кабинетының «Электрон балалар бакчасы» автоматлаштырылган мәгълүмат системасын формалаштыру һәм алып бару тәртибенә раслау турында» 2020 ел, 21 ноябрь, 1039 нчы карары белән расланган «Электрон балалар бакчасы» автоматлаштырылган мәгълүмат системасын формалаштыру һәм алып бару тәртибенә 1 нче кушымтага түбәндәге үзгәрешләренә кертәргә:

I бүлекнең егерме икенче абзацында «Россия Федерациясе Пенсия фондының» сүзләрен «Россия Федерациясе Пенсия һәм социаль иминияте фондының» сүзләренә алмаштырырга;

IX бүлекнең өченче абзацында «Россия Федерациясе Пенсия фонды» сүзләрен «Россия Федерациясе Пенсия һәм социаль иминият фонды» сүзләренә алмаштырырга.

Татарстан Республикасы
Премьер-министры

А.В.Песошин